



सप्तदश

# बिहार विधान सभा

तृतीय सत्र

तारांकित प्रश्न

वर्ग-2

मंगलवार, तिथि 05 श्रावण, 1943 (श०)  
27 जुलाई, 2021 (ई०)

प्रश्नों की कुल संख्या 114

(1) शिक्षा विभाग	.. ..	66
(2) पर्यावरण, वन एवं जलवायु परिवर्तन विभाग	.. ..	02
(3) अनुसूचित जाति एवं अनुसूचित जन-जाति कल्याण विभाग	.. ..	06
(4) कला, संस्कृति एवं युवा कल्याण विभाग	.. ..	15
(5) समाज कल्याण विभाग	.. ..	06
(6) विज्ञान एवं प्रावैधिकी विभाग	.. ..	02
(7) परिवहन विभाग	.. ..	09
(8) खान एवं भूतत्व विभाग	.. ..	04
(9) मद्य निषेध, उत्पाद एवं निबंधन विभाग	.. ..	04

कुल योग -- 114

### विद्यालय स्थापित करना

\*1. श्रीमती मंजु अग्रवाल (क्षेत्र संख्या-226 शेरघाटी)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि गया जिला के शेरघाटी प्रखंड के गोपालपुर पंचायत के पथलकट्टी ग्राम में प्राथमिक विद्यालय नहीं है, यदि हाँ, तो सरकार कबतक उक्त ग्राम में प्राथमिक विद्यालय स्थापित करने का विचार रखती है, नहीं, तो क्यों ?

### भवन का पुनर्निर्माण कराना

\*2. श्री छोटे लाल राय (क्षेत्र संख्या-121 परसा)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि सारण जिलान्तर्गत दरियापुर प्रखंड के दरिहारा +2 हाई स्कूल में 5 वर्ष पूर्व आग लगने के कारण स्कूल का भवन नष्ट हो गया है, किन्तु अभीतक उसका पुनः निर्माण नहीं कराया गया है, यदि हाँ, तो सरकार कबतक उक्त स्कूल के भवन का पुनः निर्माण कराने का विचार रखती है, नहीं, तो क्यों ?

### स्टेडियम का निर्माण

\*3. श्री कुमार सर्वजीत (क्षेत्र संख्या-229 बोधगया (अ0जा0))--क्या मंत्री, कला, संस्कृति एवं युवा विभाग, यह बतलाने की कृपा करेंगे कि क्या यह बात सही है कि गया जिलान्तर्गत फतेहपुर प्रखंड के फतेहपुर नगर पंचायत में खेल स्टेडियम नहीं है, जिस कारण प्रतिभावान युवाओं को खेलों के विकास के लिये आवश्यक संसाधन एवं खेल स्तर उपलब्ध नहीं रहने के कारण उच्चस्तरीय खेल प्रतिभा में पिछड़े हुये हैं, यदि हाँ, तो क्या सरकार फतेहपुर में स्टेडियम का निर्माण कराने का विचार रखती है, हाँ, तो कबतक, नहीं, तो क्यों ?

### चहारदीवारी का निर्माण

\*4. श्री हरीभूषण ठाकुर "बचोल" (क्षेत्र संख्या-35 बिस्फी)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि मधुबनी जिलान्तर्गत बिस्फी प्रखंड के उच्च विद्यालय, बिस्फी, परसौनी, सिंघासो घाटभट्टा उच्च विद्यालयों में चहारदीवारी का निर्माण नहीं कराया गया है, जिससे विद्यालय में छात्रों के पठन-पाठन में बाधा उत्पन्न होती है, यदि हाँ, तो सरकार कबतक उक्त विद्यालयों में चहारदीवारी निर्माण कराने का विचार रखती है, नहीं, तो क्यों ?

### आवासीय विद्यालय का निर्माण

\*5. श्री विद्या सागर कोशरी (क्षेत्र संख्या-48 फारबिसगंज)--क्या मंत्री, अनुसूचित जाति एवं अनुसूचित जन-जाति कल्याण विभाग, यह बतलाने की कृपा करेंगे कि--

(1) क्या यह बात सही है कि अररिया जिला अन्तर्गत फारबिसगंज प्रखंड के तिरसकुंड पंचायत में अनुसूचित जन-जाति आवासीय विद्यालय का निर्माण कराने का प्रस्ताव अररिया जिला कल्याण पदाधिकारी द्वारा वर्ष 2019-20 में विभाग को भेजा गया था ;

(2) क्या यह बात सही है कि फारबिसगंज प्रखंड में अनुसूचित जन-जाति आवासीय विद्यालय नहीं रहने के कारण यहाँ के उक्त वर्ग के छात्र-छात्राओं को पढ़ाई में कठिनाई होती है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार फारबिसगंज प्रखंड के तिरसकुंड पंचायत में अनुसूचित जन-जाति आवासीय विद्यालय का निर्माण कराने के प्रस्ताव के स्वीकृति प्रदान कर निर्माण कराने का विचार रखती है, हाँ, तो कबतक, नहीं, तो क्यों ?



प्रबंधन समिति का पुनर्गठन

\*6. श्री हरीभूषण ठाकुर "बचोल" (क्षेत्र संख्या-35 बिस्फी)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि नये विधान सभा के गठन के बाद सभी उच्च विद्यालयों में विद्यालय प्रबंधन समिति की बैठक आहूत कर नये सिरे से प्रबंध समिति का पुनर्गठन करने का नियम है, यदि हाँ, तो क्या सरकार मधुबनी जिलान्तर्गत बिस्फी विधान सभा के सभी प्रखंडों के उच्च विद्यालयों में प्रबंधन समिति के पुनर्गठन कराने का विचार रखती है, नहीं, तो क्यों ?

राज्य महोत्सव के रूप में मनाना

\*7. श्री विजय कुमार खेमका (क्षेत्र संख्या-62 पूर्णियाँ)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि क्या यह बात सही है कि पूर्णियाँ सहित उत्तर बिहार, बंगाल एवं नेपाल की तराई क्षेत्र में लोक देवता राजा सलहेस तथा बिहुला विशाहरी की पूजा आस्था के साथ धूम-धाम से मनाई जाती है, यदि हाँ, तो क्या सरकार लोक देवता राजा सलहेस तथा बिहुला विशाहरी उत्सव को संरक्षण तथा सुविधा देने हेतु इसे पूर्णियाँ में राज्य महोत्सव के रूप में मनाने का विचार रखती है, नहीं, तो क्यों ?

बालू घाटों की बन्दोबस्ती

\*8. श्री राजेश कुमार गुप्ता (क्षेत्र संख्या-208 सासाराम)--क्या मंत्री, खान एवं भूतत्व विभाग, यह बतलाने की कृपा करेंगे कि--

- (1) क्या यह बात सही है कि रोहतास जिला में सोन नदी से बालू घाट की निलामी नहीं होने से सरकारी निर्माण कार्य बंद है ;
- (2) क्या यह बात सही है कि बालू के अभाव में आमजनता को मकान एवं सड़क निर्माण कार्य में कठिनाई हो रही है ;
- (3) यदि उपर्युक्त खंडों के उत्तर स्वीकारात्मक हैं, तो क्या सरकार बालू घाटों का बन्दोबस्ती कर सरकारी योजनाओं को पूरा करने का विचार रखती है, हाँ, तो कबतक, नहीं, तो क्यों ?

औचित्य बतलाना

\*9. श्री विजय कुमार सिंह उर्फ डब्लू सिंह (क्षेत्र संख्या-221 नवीनगर)--क्या मंत्री, शिक्षा विभाग, यह बतलाने की कृपा करेंगे कि--

- (1) क्या यह बात सही है कि औरंगाबाद जिला अन्तर्गत नवीनगर प्रखंड स्थित बी0आर0सी0 कार्यालय में फिजिकल शिक्षक प्रतिनियुक्ति पर पिछले 10 वर्षों से कार्य कर रहे हैं ;
- (2) क्या यह बात सही है कि उक्त बी0आर0सी0 कार्यालय में सभी कार्यरत कर्मी 5 वर्षों से ज्यादा समय से लगातार कार्य कर रहे हैं ;
- (3) यदि उपर्युक्त खंडों के उत्तर स्वीकारात्मक हैं, तो नियम के विपरीत एक ही स्थान पर 3 वर्षों से ज्यादा प्रतिनियोजन और पदस्थापन का क्या औचित्य है ?



## स्टेडियम का निर्माण

\*10. श्री मनोज कुमार यादव (क्षेत्र संख्या-16 कल्याणपुर)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि--

(1) क्या यह बात सही है कि पूर्वी चम्पारण जिलान्तर्गत प्रखंड कल्याणपुर में स्टेडियम नहीं होने के कारण युवाओं को असुविधा का सामना करना पड़ता है ;

(2) क्या यह बात सही है कि प्रखंड मुख्यालय कल्याणपुर अवस्थित उच्चतर माध्यमिक विद्यालय, बाकरपुर में स्टेडियम निर्माण के लिये सभी शर्तें पूरा करता है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त वर्णित स्कूल के प्रांगण में अत्याधुनिक स्टेडियम का निर्माण कार्य कराने का विचार रखती है, हाँ, तो कबतक, नहीं, तो क्यों ?

## बसों का परिचालन

\*11. डॉ० रामानन्द यादव (क्षेत्र संख्या-185 फतुहा)--क्या मंत्री, परिवहन विभाग, यह बतलाने की कृपा करेंगे कि क्या यह बात सही है कि पटना जिलान्तर्गत फतुहा से मालसलामी एवं पटना सिटी तक बिहार राज्य पथ परिवहन विभाग की बसों का परिचालन होता था, लेकिन अभी परिचालन बंद है, जिसके कारण फतुहा के लोगों को आवागमन में कठिनाई होती है, यदि हाँ, तो क्या सरकार फतुहा से पटना साहिब स्टेशन, पटना सिटी तक बिहार राज्य पथ परिवहन निगम की बसों का परिचालन प्रारंभ करने का विचार रखती है, नहीं, तो क्यों ?

## प्रबंधन समिति का गठन

\*12. श्री अजय यादव (क्षेत्र संख्या-233 अतरी)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि गया जिलान्तर्गत खिजरसराय एवं अतरी प्रखंडों के उच्च विद्यालयों में प्रबंधन समिति का गठन नहीं किया गया है, जिस कारण विकास का कार्य बाधित है, जिससे बच्चों को पठन-पाठन में परेशानी का सामना करना पड़ रहा है, यदि हाँ, तो क्या सरकार वर्णित प्रखंड के विद्यालयों में प्रबंधन समिति का गठन कराने का विचार रखती है, नहीं, तो क्यों ?

## कन्या उच्च विद्यालय खोलना

\*13. सुश्री श्रेयसी सिंह (क्षेत्र संख्या-241 जमुई)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि जमुई जिला अन्तर्गत जमुई प्रखंड के कुन्दरी संकुरहा, पंचायत के ग्राम-खरसारी में कन्या उच्च विद्यालय नहीं रहने के कारण बच्चियों को 5 किलो मीटर दूर पैदल चलकर +2 उच्च विद्यालय, हरला शिक्षा ग्रहण करने हेतु जाना पड़ता है, यदि हाँ, तो सरकार उक्त ग्राम में कबतक कन्या उच्च विद्यालय खोलने का विचार रखती है, नहीं, तो क्यों ?

## वृद्धाश्रम का निर्माण

\*14. श्री सुर्यकान्त पासवान (क्षेत्र संख्या-147 बखरी (अ0जा10))--क्या मंत्री, समाज कल्याण विभाग, यह बतलाने की कृपा करेंगे कि--

(1) क्या यह बात सही है कि वृद्धों की सेवा एवं आवासन हेतु शहरों में वृद्धाश्रम बनाने का निर्णय 5 साल पहले किया गया था ;

(2) क्या यह बात सही है कि बेगूसराय जिला के बखरी में एक भी वृद्धाश्रम नहीं होने से बुजुर्गों को परेशानी हो रही है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार बखरी में वृद्धाश्रम निर्माण कराने का विचार रखती है, नहीं, तो क्यों ?



सौन्दर्यीकरण कराना

\*15. श्री विजय कुमार मण्डल (क्षेत्र संख्या-210 दिनारा)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि रोहतास जिला के दिनारा प्रखंड अन्तर्गत बलदेव उच्च विद्यालय, दिनारा में 5 एकड़ खेल का मैदान क्षतिग्रस्त अवस्था में है एवं बाहरी लोगों द्वारा अतिक्रमण किया जा रहा है, यदि हाँ, तो क्या सरकार उक्त विद्यालय के मैदान को अतिक्रमण मुक्त कराते हुये सौन्दर्यीकरण कराने का विचार रखती है, नहीं, तो क्यों ?

आवासीय विद्यालय खोलना

\*16. श्री मनोज कुमार यादव (क्षेत्र संख्या-16 कल्याणपुर)--क्या मंत्री, अनुसूचित जाति एवं अनुसूचित जन-जाति कल्याण विभाग, यह बतलाने की कृपा करेंगे कि क्या यह बात सही है कि पूर्वी चम्पारण जिलान्तर्गत प्रखंड कोटवा में प्रखंड के कुल आबादी का लगभग 30 प्रतिशत आबादी एस0सी0/एस0टी0 निवास करती है, इन बस्तियों में शिक्षण संस्थान का अभाव है, जिस कारण इनके बच्चे/बच्चियों को सुलभ एवं गुणवत्तापूर्ण शिक्षा नहीं मिल पा रही है, यदि हाँ, तो क्या सरकार प्रखंड कोटवा में एक आवासीय विद्यालय अधिष्ठापित करने का विचार रखती है, हाँ, तो कबतक, नहीं, तो क्यों ?

छात्रवृत्ति देना

'क'-\*17. श्री सुदामा प्रसाद (क्षेत्र संख्या-196 तरारी)--क्या मंत्री, शिक्षा विभाग, यह बतलाने की कृपा करेंगे कि--

- (1) क्या यह बात सही है कि बी0एड0 सन् 2020-21 में नामांकन हो चुका है, परंतु छात्रों की छात्रवृत्ति फार्म भरने का आदेश अबतक जारी नहीं हुआ है ;
- (2) क्या यह बात सही है कि छात्रवृत्ति नहीं मिलने से गरीब छात्र-छात्राओं का भविष्य अधर में लटक गया है ;
- (3) यदि उपर्युक्त खंडों के उत्तर स्वीकारात्मक हैं, तो क्या सरकार गरीब छात्रों को छात्रवृत्ति देने का विचार रखती है, नहीं, तो क्यों ?

छात्रवृत्ति का भुगतान

\*18. श्री अवध बिहारी चौधरी (क्षेत्र संख्या-105 सीवान)--क्या मंत्री, अनुसूचित जाति एवं अनुसूचित जन-जाति कल्याण विभाग, यह बतलाने की कृपा करेंगे कि क्या यह बात सही है कि सीवान जिला के सदर प्रखंड के ब्रजकिशोर उच्च विद्यालय, श्रीनगर, सीवान सहित अन्य उच्च विद्यालय एवं बड़हरिया प्रखंड के श्रीकृष्ण उच्च विद्यालय, कैलगढ़, बड़हरिया एवं अन्य उच्च विद्यालय के अनुसूचित जाति एवं जन-जाति वर्ग के छात्रों का वर्ष 2019-20 एवं 2020-21 की छात्रवृत्ति का भुगतान नहीं किया गया है, जिससे उनका पठन-पाठन बाधित हो रहा है, यदि हाँ, तो सरकार कबतक छात्रवृत्ति भुगतान करने का विचार रखती है, नहीं, तो क्यों ?

नोट-'क'-समाज कल्याण विभाग, बिहार सरकार, पटना के पत्रांक 2828, दिनांक 20 जुलाई, 2021 द्वारा शिक्षा विभाग में स्थानान्तरित ।



प्राथमिक विद्यालय खोलना

\*19. श्री शकील अहमद खॉ (क्षेत्र संख्या-64 कदवा)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि कटिहार जिला अन्तर्गत कदवा प्रखंड के शेखपुरा ग्राम पंचायत के गोसाईकोल तथा भोअनगर ग्राम पंचायत के कुजीवना टोला के 3 किलो मीटर परिधि में कोई प्राथमिक विद्यालय नहीं है ;

(2) क्या यह बात सही है कि गोसाईकोल टोला की आबादी 2500 तथा कुजीवना की आबादी 1500 से अधिक है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त दोनों टोला में प्राथमिक विद्यालय खोलने का विचार रखती है, नहीं, तो क्यों ?

भवन निर्माण कराना

\*20. श्री पंकज कुमार मिश्र (क्षेत्र संख्या-29 रूनीसैदपुर)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि सीतामढ़ी जिला के नानपुर प्रखंड अन्तर्गत राजकीय प्राथमिक विद्यालय, नौआडीह का भवन जर्जर हो चुका है एवं छात्र-छात्राओं के अनुपात में कमरा की कमी है, यदि हाँ, तो क्या सरकार उक्त प्राथमिक विद्यालय में भवन निर्माण कराने का विचार रखती है, नहीं, तो क्यों ?

स्टेडियम का निर्माण

\*21. श्री अजय कुमार (क्षेत्र संख्या-138 विभूतिपुर)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि क्या यह बात सही है कि समस्तीपुर जिलान्तर्गत विभूतिपुर प्रखंड के सकरा पंचायत के तरुणिया में स्टेडियम नहीं होने के कारण खेल प्रेमियों को कठिनाई हो रही है, यदि हाँ, तो सरकार ग्राम-तरुणिया में स्टेडियम का निर्माण कबतक कराने का विचार रखती है, नहीं, तो क्यों ?

परिवहन निगम की बसें चलाना

\*22. श्रीमती मीना कुमारी (क्षेत्र संख्या-34 बाबुबरही)--क्या मंत्री, परिवहन विभाग, यह बतलाने की कृपा करेंगे कि--

(1) क्या यह बात सही है कि मधुबनी जिलान्तर्गत लदनियाँ प्रखंड के लदनियाँ से पटना-भाया-पथराही के लिये सरकारी बस परिचालन की सुविधा नहीं रहने के कारण आम नागरिकों को पटना आने-जाने में कठिनाई का सामना करना पड़ता है ;

(2) क्या यह बात सही है कि पूर्व में बि0रा0प0प0 निगम की दो बसें पिपराही, लदनियाँ, जयनगर होते हुये पटना तक एवं एक बस पथराही से खाजेडीह, तेनुआही, जयनगर होते हुये पटना तक जाती थी, जिसका परिचालन विगत पाँच वर्षों से बंद है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार पटना से लदनियाँ एवं पटना से पथराही के बीच राज्य परिवहन की बसें चलाने का विचार रखती है, हाँ, तो कबतक, नहीं, तो क्यों ?

पॉलिटेक्निक कॉलेज स्थापित करना

\*23. श्री लाल बाबू प्रसाद गुप्ता (क्षेत्र संख्या-20 चिरैया)--क्या मंत्री, विज्ञान एवं प्रावैधिकी विभाग, यह बतलाने की कृपा करेंगे कि क्या यह बात सही है कि पूर्वी चम्पारण जिलान्तर्गत सिकराहना डाका अनुमंडल में पॉलिटेक्निक कॉलेज नहीं होने के कारण क्षेत्र के विद्यार्थियों को बाहर रहकर तकनीकी पढ़ाई करनी पड़ती है, जिससे उनको अनावश्यक आर्थिक बोझ झेलना पड़ता है, यदि हाँ, तो सरकार कबतक उक्त अनुमंडल में पॉलिटेक्निक कॉलेज स्थापित कराने का विचार रखती है, नहीं, तो क्यों ?



## मूल सेवा में वापस लाना

\*24. श्री राकेश कुमार रौशन (क्षेत्र संख्या-174 इस्लामपुर)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि नालन्दा जिला अन्तर्गत इस्लामपुर प्रखंड विकास पदाधिकारी द्वारा 15 वर्षों से गजेन्द्र मोहन, सहायक शिक्षक, मध्य विद्यालय, रतनपुरा, भरत भूषण प्रसाद, सहायक शिक्षक, उत्कर्मित मध्य विद्यालय, बूढ़ानगर एवं विवेक कुमार, सहायक शिक्षक, प्राथमिक विद्यालय, माधोपुर को प्रतिनियोजन कर शिक्षण कार्य से अलग प्रखंड कार्यालय के कार्यों में लगाया गया है ;

(2) क्या यह बात सही है कि शिक्षकों को शिक्षण कार्य से अलग कार्य नहीं लेने की राज्य सरकार द्वारा घोषणा वर्ष 2019-20 से लागू है ;

(3) यदि उपर्युक्त खंडों के उत्तर स्वीकारात्मक हैं, तो सरकार खंड (1) में वर्णित शिक्षकों को अपने मूल सेवा में कबतक वापस करना चाहती है, नहीं, तो क्यों ?

## अतिक्रमण से मुक्त कराना

\*25. मो० आफाक आलम (क्षेत्र संख्या-58 कसबा)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि पूर्णियाँ जिलान्तर्गत कलानंद उच्च विद्यालय, गड़बनौली का जमीन श्री किशोर, पिता-स्व० लक्ष्मी साह, श्री गुरुदेव दास, पिता-श्री तिर्थ लाल दास, श्री गजेन्द्र शर्मा, पिता-मोहन मिस्त्री, बीबी वेगम, पति-मो० इब्राहिम आदि विद्यालय के 2 एकड़ जमीन पर अतिक्रमण कर घर बना लिये हैं, यदि हाँ, तो सरकार उक्त विद्यालय के जमीन को अतिक्रमण से कबतक मुक्त कराने का विचार रखती है, नहीं, तो क्यों ?

## कार्रवाई करना

\*26. श्री विनय कुमार (क्षेत्र संख्या-225 गुरूआ)--क्या मंत्री, खान एवं भूतत्व विभाग, यह बतलाने की कृपा करेंगे कि--

(1) क्या यह बात सही है कि गया जिला में नई बालू नीति के तहत विभिन्न खंडों में विगत वर्ष बालू की निविदा निकाली गई थी, परंतु निविदा डालने वाले लोगों को एन०ओ०सी० के चलते बालू उठाव हेतु अनुमति नहीं मिलने के फलस्वरूप पुराने संवेदकों को ही उचित राशि जमा कराकर समय विस्तार किया गया, लेकिन पुराने संवेदक द्वारा रूची नहीं लेने के कारण आजतक बालू का उठाव बंद पड़ा है ;

(2) क्या यह बात सही है कि निविदा नहीं होने के फलस्वरूप वर्तमान जिला के खनन पदाधिकारी एवं गुरूआ थानाध्यक्ष मिलकर मोरहर नदी से लगभग दिन-रात 200 ट्रैक्टर से बालू की अवैध बुलाई करवा रहे हैं एवं नाजायज राशि की वसूली की जा रही है, जिससे सरकार को राजस्व की हानि पहुँचाई जा रही है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार दोषी पदाधिकारी के विरुद्ध कार्रवाई करने का विचार रखती है, नहीं, तो क्यों ?

## निर्माण पूर्ण कराना

\*27. श्री ऋषि कुमार (क्षेत्र संख्या-220 ओबरा)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि क्या यह बात सही है कि औरंगाबाद जिला अन्तर्गत प्रखंड दारुदनगर के राजकीय उच्च विद्यालय एवं प्रखंड ओबरा के राजकीय उच्च विद्यालय में स्टेडियम का निर्माण अधूरा पड़ा है, यदि हाँ, तो सरकार कबतक उक्त प्रखंडों में लम्बित स्टेडियम का निर्माण पूर्ण कराने का विचार रखती है, नहीं, तो क्यों ?



भवन निर्माण कराना

\*28. श्री अरूण सिंह (क्षेत्र संख्या-213 काराकाट)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि राज्य में उच्च शिक्षा प्रदान करने हेतु मध्य विद्यालयों को उत्क्रमित कर उच्च विद्यालय में तब्दील किया गया है ;

(2) क्या यह बात सही है कि रोहतास जिलान्तर्गत काराकाट विधान सभा अन्तर्गत विक्रमगंज प्रखंड के जमोद्दी मध्य विद्यालय को उत्क्रमित कर उच्च विद्यालय में परिणत किया गया है, जमीन उपलब्धता के बावजूद अभी भवन का निर्माण नहीं हो सका है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त विद्यालय का भवन निर्माण कराने का विचार रखती है, नहीं, तो क्यों ?

पक्षी अभ्यारण्य का विकास करना

\*29. श्री दामोदर रावत (क्षेत्र संख्या-242 झांझा)--क्या मंत्री, पर्यावरण, वन एवं जलवायु परिवर्तन विभाग, यह बतलाने की कृपा करेंगे कि--

(1) क्या यह बात सही है कि जमुई जिलान्तर्गत झांझा प्रखंड स्थित नागी-नकटी जलाशय पक्षी अभ्यारण्य घोषित है। वहाँ अतिथि पक्षियों का आगमन हमेशा होता है। इसकी महत्ता को देखते हुये बिहार सरकार द्वारा बिहार का पहला 'बिहार पक्षी महोत्सव' का आयोजन किया गया है ;

(2) क्या यह बात सही है कि नकटी जलाशय पक्षी अभ्यारण्य में भी अतिथि पक्षियों का आगमन हमेशा होता है, किन्तु नकटी जलाशय पक्षी अभ्यारण्य का विकास नहीं हो पाया है ;

(3) उपर्युक्त खंडों के उत्तर स्वीकारात्मक हैं, तो क्या सरकार नकटी जलाशय पक्षी अभ्यारण्य का विकास करने का विचार रखती है, हाँ, तो कबतक, नहीं, तो क्यों ?

बसों का परिचालन

\*30. श्री नरेन्द्र नारायण यादव (क्षेत्र संख्या-70 आलमनगर)--क्या मंत्री, परिवहन विभाग, यह बतलाने की कृपा करेंगे कि--

(1) क्या यह बात सही है कि प्रमंडल सहरसा के अधीन सहरसा से मधेपुरा, मधेपुरा से उदाकिशुनगंज तक एन0एच0 107, एन0एच0 106 तथा उदाकिशुनगंज से पुरैनी होते हुये चौसा विजयघाट तक एस0एच0 58 पथ का निर्माण हो चुका है ;

(2) क्या यह बात सही है कि उक्त पथों पर सहरसा से मधेपुरा तथा मधेपुरा से उदाकिशुनगंज, उदाकिशुनगंज से पुरैनी, पुरैनी से चौसा तथा चौसा से भागलपुर तक बिहार राज्य पथ परिवहन निगम की बसें नहीं चल रही है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त पथों पर बिहार राज्य पथ परिवहन निगम की बसें चलाने का विचार रखती है, हाँ, तो कबतक, नहीं, तो क्यों ?

पठन-पाठन संचालित करना

\*31. श्री विजय कुमार (क्षेत्र संख्या-169 शेखपुरा)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि शेखपुरा जिले के शेखपुरा प्रखंड में 10+2 मॉडल उच्च विद्यालय, चेवाड़ा प्रखंड में 10+2 मॉडल उच्च विद्यालय, चेवाड़ा, बरबीघा प्रखंड में 10+2 मॉडल उच्च विद्यालय, सर्वा का भवन पिछले कई वर्षों से बनकर तैयार होने के बावजूद भी भवन में पठन-पाठन संचालित नहीं है ;

(2) क्या यह बात सही है कि उपर्युक्त विद्यालयों में कैम्पस विकास एवं चहारदीवारी के साथ-साथ शिक्षकों के अभाव में पठन-पाठन संचालित नहीं किया गया है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उपर्युक्त वर्णित विद्यालयों में पठन-पाठन संचालित करने का विचार रखती है, यदि हाँ, तो कबतक, नहीं, तो क्यों ?



## कार्रवाई करना

\*32. श्री संदीप सौरभ (क्षेत्र संख्या-190 पालीगंज)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि मधुबनी जिलान्तर्गत ग्राम-तिरहुता, पंचायत-तिरहुता, वार्ड नम्बर 8, प्रखंड बाबूबरही, जिला मधुबनी में संचालित गर्ल्स हाई स्कूल को न अपनी जमीन है, न अपना भवन है फिर भी छात्र-छात्राओं का फर्जी नामांकन कर सरकारी राशि का गबन किया जा रहा है, यदि हाँ, तो क्या सरकार उक्त विद्यालय का मुख्यालय स्तर के पदाधिकारियों से जाँच कराकर सरकारी राशि गबन करने वाले लोगों के विरुद्ध कार्रवाई करने का विचार रखती है, नहीं, तो क्यों ?

## सामुदायिक भवन का निर्माण

\*33. श्रीमती संगीता कुमारी (क्षेत्र संख्या-204 मोहनिया (अ०जा०))--क्या मंत्री, अनुसूचित जाति एवं अनुसूचित जन-जाति कल्याण विभाग, यह बतलाने की कृपा करेंगे कि--

- (1) क्या यह बात सही है कि कैमूर जिलान्तर्गत मोहनिया विधान सभा क्षेत्र के गंगवलिया एवं अजगर महादलित बस्ती में महादलित सामुदायिक भवन नहीं है, जबकि उक्त बस्ती की आबादी पाँच सौ से अधिक है ;
- (2) क्या यह बात सही है कि सरकारी प्रावधान के तहत पाँच सौ आबादी वाले महादलित बस्ती में महादलित सामुदायिक भवन का निर्माण कराया जाना है ;
- (3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त खंड (1) में वर्णित अंकित बस्ती में महादलित सामुदायिक भवन का निर्माण कराने का विचार रखती है, हाँ, तो कबतक, नहीं, तो क्यों ?

## बस स्टैण्ड का जीर्णोद्धार

\*34. श्री संजय सरावगी (क्षेत्र संख्या-83 दरभंगा)--क्या मंत्री, परिवहन विभाग, यह बतलाने की कृपा करेंगे कि क्या यह बात सही है कि प्रमंडलीय मुख्यालय दरभंगा का दिल्ली मोड़ स्थित बस स्टैण्ड की स्थिति अत्यंत ही नारकीय होने के कारण यात्रियों एवं वाहनों को आने-जाने में भारी कठिनाइयों का सामना करना पड़ता है, यदि हाँ, तो क्या सरकार उक्त बस स्टैण्ड का जीर्णोद्धार करने का विचार रखती है, नहीं, तो क्यों ?

## छात्रावास का जीर्णोद्धार

\*35. श्री ऋषि कुमार (क्षेत्र संख्या-220 ओबरा)--क्या मंत्री, अनुसूचित जाति एवं अनुसूचित जन-जाति कल्याण विभाग, यह बतलाने की कृपा करेंगे कि क्या यह बात सही है कि औरंगाबाद जिला अन्तर्गत ओबरा प्रखंड के ओबरा हाई स्कूल के सामने अवस्थित दलित छात्रावास जर्जर अवस्था में है और वहाँ के लोगों द्वारा दलित छात्रावास के कुछ भाग को अतिक्रमित कर लिया गया है, यदि हाँ, तो सरकार कबतक दलित छात्रावास को अतिक्रमण से मुक्त कराते हुये छात्रावास का जीर्णोद्धार करने का विचार रखती है, नहीं, तो क्यों ?

## भवन का निर्माण

\*36. श्री अजय कुमार सिंह (क्षेत्र संख्या-166 जमालपुर)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि मुंगेर जिला अन्तर्गत जमालपुर विधान सभा क्षेत्र के पी० डी० उच्च विद्यालय तथा आर० बी० उच्च विद्यालय, जमालपुर के भवन एवं आधारभूत संरचना राज्य सरकार द्वारा तय मानक के अनुरूप नहीं है, जिससे शिक्षण व्यवस्था पर प्रतिकूल प्रभाव पड़ रहा है, यदि हाँ, तो सरकार मानक के अनुरूप उक्त विद्यालयों के भवन का निर्माण कबतक कराने का विचार रखती है, नहीं, तो क्यों ?

## प्राथमिक विद्यालय खोलना

\*37. सुश्री श्रेयसी सिंह (क्षेत्र संख्या-241 जमुई)--क्या मंत्री, शिक्षा विभाग, यह बतलाने की कृपा करेंगे कि--

- (1) क्या यह बात सही है कि जमुई जिला के बरहट प्रखंड अन्तर्गत कटौना पंचायत के नासरीचक गाँव की जनसंख्या एक हजार से अधिक रहने के बावजूद बच्चों के पठन-पाठन हेतु प्राथमिक विद्यालय नहीं है ;



(2) क्या यह बात सही है कि उक्त गाँव के बच्चे एन0एच0 333ए सड़क पार कर 4 किलोमीटर दूर राजकीय बुनियादी विद्यालय, नुमर में प्राथमिक शिक्षा ग्रहण करने जाते हैं, जिससे परिजनों में हादसा होने का भय व्याप्त रहता है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त गाँव में प्राथमिक विद्यालय खोलने का विचार रखती है, हाँ, तो कबतक, नहीं, तो क्यों ?

#### निर्देश देना

\*38. श्री मुकेश कुमार रौशन (क्षेत्र संख्या-126 महूआ)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि राज्य के सभी विश्वविद्यालयों एवं अंगीभूत महाविद्यालय में व्याख्याता के पद पर नियुक्ति बिहार विश्वविद्यालय सेवा आयोग द्वारा करने का प्रावधान है ;

(2) क्या यह बात सही है कि विश्वविद्यालय सेवा आयोग अधिनियम एवं यू0जी0सी0 नियमावली के अनुसार विषयवार मेधा सूची तैयार कर रिक्ति की तीन से पाँच गुणा तक के अभ्यर्थियों को साक्षात्कार में बुलावा पत्र भेजने का प्रावधान है ;

(3) क्या यह बात सही है कि बिहार विश्वविद्यालय सेवा आयोग द्वारा नियमों की अनदेखी कर मनमानी की जा रही है ;

(4) यदि उपर्युक्त खंडों के उत्तर स्वीकारात्मक हैं, तो क्या सरकार विश्वविद्यालय सेवा आयोग को नियमानुसार कार्रवाई करने हेतु निर्देश देने का विचार रखती है, नहीं, तो क्यों ?

#### विद्यालय को पुनः हसनपुर लाना

\*39. श्री रामबली सिंह यादव (क्षेत्र संख्या-217 घोसी)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि जहानाबाद जिलान्तर्गत घोसी विधान सभा क्षेत्र अन्तर्गत नईमा पंचायत के हसनपुर का प्राथमिक स्कूल भवन जमीन का अभाव बताकर नईमा विद्यालय में टैग कर दिया गया है जबकि गाँव में दो जगह स्कूल का जमीन दान में प्राप्त है, हसनपुर प्राथमिक स्कूल भवन की रिक्त जमीन का खाता नम्बर 240, थाना नम्बर 529, प्लॉट नम्बर 806 एवं 503, एराजी 7 डिसमिल रहने के बावजूद भवन निर्माण नहीं हुआ है ;

(2) क्या यह बात सही है कि एक स्थान पर स्कूल की ही जमीन में आँगनवाड़ी भवन एवं जलमीनार बन जाने के कारण जमीन कम पड़ गई है और दूसरी जगह की जमीन पर भवन निर्माण शुरू कराकर बंद कर दिया गया है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार निर्माणाधीन भवन को पूरा कराकर विद्यालय को पुनः हसनपुर लाना चाहती है, नहीं, तो क्यों ?

#### सामुदायिक भवन का निर्माण

\*40. श्री महबूब आलम (क्षेत्र संख्या-65 बलरामपुर)--क्या मंत्री, अनुसूचित जाति एवं अनुसूचित जन-जाति कल्याण विभाग, यह बतलाने की कृपा करेंगे कि--

(1) क्या यह बात सही है कि पटना जिलान्तर्गत बेलछी प्रखंड के बराह पंचायत के अहरावाँ ग्राम के महादलित टोले के लिये बिहार सरकार के महादलित विकास मिशन के तहत 2018 में एक सामुदायिक भवन निर्माण कराने की स्वीकृति सरकार द्वारा दी गई थी ;

(2) क्या यह बात सही है कि उक्त महादलित टोले में सामुदायिक भवन निर्माण हेतु 5 डिसमिल जमीन उपलब्ध होने के बावजूद अंचलाधिकारी, बेलछी सामुदायिक भवन हेतु जमीन कम उपलब्ध होने के बहाने उक्त सामुदायिक भवन को अन्यत्र स्थान पर शिफ्ट करना चाहते हैं ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त महादलित टोले के लिये आवंटित सामुदायिक भवन का निर्माण उसी टोले पर समुचित जमीन या उपलब्ध जमीन में ही कराना चाहती है, हाँ, तो कबतक, नहीं, तो क्यों ?



चहारदीवारी एवं गेट का निर्माण

\*41. श्री (मो0) आफाक आलम (क्षेत्र संख्या-58 कसबा)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि पूर्णियाँ जिलान्तर्गत कसबा प्रखंड के कलानन्द उच्च विद्यालय के उत्तर बाजार के तरफ से चहारदीवारी नहीं होने के कारण छात्र-छात्राओं को पटन-पाटन में कठिनाई होती है, यदि हाँ, तो सरकार उक्त विद्यालय की चहारदीवारी एवं गेट का निर्माण कराने का विचार रखती है, नहीं, तो क्यों ?

कोड आवंटन करना

\*42. श्री कुंदन कुमार (क्षेत्र संख्या-146 बेगूसराय)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि बेगूसराय जिलान्तर्गत वीरपुर प्रखंड के राजकीयकृत बी0पी0एस0 उच्च विद्यालय, वीरपुर को +2 'इंटरमीडिएट' का कोड आवंटन नहीं हुआ है, जिससे उक्त विद्यालय में पढ़ने वाले छात्रों को प्रवेशिकोत्तीर्णता के बाद आगे की पढ़ाई में कठिनाई हो रही है ;

(2) क्या यह बात सही है कि +2 'इंटरमीडिएट' संबंधी सभी अर्हता के आलोक में कार्यालय जिला शिक्षा पदाधिकारी, बेगूसराय द्वारा पत्रांक 280, दिनांक 17 जून, 2021 द्वारा कोड आवंटन हेतु निदेशक 'शैक्षणिक' बिहार विद्यालय परीक्षा समिति, पटना को पत्र प्रेषित किया गया है परन्तु अबतक कोड का आवंटन विद्यालय को उपलब्ध नहीं हुआ है ;

(3) यदि उपर्युक्त खंडों के उत्तर स्वीकारात्मक हैं, तो क्या, सरकार उक्त वीरपुर विद्यालय को +2 'इंटरमीडिएट' का कोड आवंटन उपलब्ध कराने का विचार रखती है, हाँ, तो कबतक, नहीं, तो क्यों ?

औचित्य बतलाना

\*43. श्री अजीत शर्मा (क्षेत्र संख्या-156 भागलपुर)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि राज्य में सरकारी कॉलेजों की कमी के कारण निजी कॉलेजों/वित्त रहित कॉलेजों के शिक्षकों/शिक्षकेतर कर्मचारियों को अनुदान देने की व्यवस्था राज्य सरकार द्वारा 2011 में की गई ;

(2) क्या यह बात सही है कि राज्य के 195 वित्त रहित कॉलेजों के शिक्षकों/शिक्षकेतर कर्मचारियों को वर्ष 2009 से 2017 तक के छः सत्रों के अनुदान का भुगतान नहीं किया गया है ;

(3) यदि उपर्युक्त खंडों के उत्तर स्वीकारात्मक हैं, तो छः सत्रों के अनुदान का भुगतान नहीं करने का औचित्य क्या है ?

भ्रष्टाचार रोकना

\*44. श्री अरूण सिंह (क्षेत्र संख्या-213 काराकाट)--क्या मंत्री, खान एवं भूतत्व विभाग, यह बतलाने की कृपा करेंगे कि क्या यह बात सही है कि रोहतास जिलान्तर्गत पहाड़ से पत्थर एवं बालू निकासी बंद होने के कारण मजदूरों के समक्ष भूखमरी की स्थिति उत्पन्न हो गयी है उक्त उद्योगों के बंद होने के कारण अवैध खनन एवं निकासी का कार्य चल रहा है, यदि हाँ, तो क्या सरकार मजदूरों के सामने आई भूखमरी के संकट एवं बालू तथा पत्थर के अवैध कारोबार को रोकने का विचार रखती है, नहीं, तो क्यों ?

स्टेडियम का निर्माण

\*45. श्री चेतन आनंद (क्षेत्र संख्या-22 शिवहर)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि--

(1) क्या यह बात सही है कि सरकार द्वारा वर्ष 2008-09 में निर्णय लिया गया है कि राज्य के सभी प्रखंडों में एक स्टेडियम का निर्माण कराया जायेगा ;

(2) क्या यह बात सही है कि शिवहर जिलान्तर्गत पिपराही एवं शिवहर प्रखंड में स्टेडियम का निर्माण नहीं किया गया है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त प्रखंडों में स्टेडियम का निर्माण कराने का विचार रखती है, नहीं, तो क्यों ?



### मानदेय भुगतान एवं सेवा बहाल

\*46. श्री शाहनवाज (क्षेत्र संख्या-50 जोकीहाट)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि अररिया जिलान्तर्गत जोकीहाट प्रखंड में स्थित प्राथमिक विद्यालय अररिया, जोकीहाट में नियोजित शिक्षक मो० शहजाद आलम व अन्य शिक्षकों की नियुक्ति ग्राम पंचायत राज गैरकी मसूरिया द्वारा वर्ष 2006-07 में रद्द कर दिया गया था, जिसके विरुद्ध माननीय उच्च न्यायालय, पटना में दायर याचिका संख्या 12862/2019 में दिनांक 1 जुलाई, 2017 को अंतरिम आदेश पारित किया गया कि उक्त शिक्षकों को पूर्व की भाँति कार्य करने एवं वेतनादि भुगतान पाने के पात्र होंगे, लेकिन आजतक उक्त शिक्षकों को बहाल एवं मानदेय का भुगतान नहीं किया गया है, यदि हाँ, तो सरकार उक्त पारित आदेश के आलोक में उक्त शिक्षकों का मानदेय भुगतान एवं सेवा बहाल कबतक कराने का विचार रखती है, नहीं, तो क्यों ?

### भवन का निर्माण

\*47. श्री ललित नारायण मंडल (क्षेत्र संख्या-157 सुल्तानगंज)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि भागलपुर जिला के पार्वती देवी मुरारका बालिका उच्च विद्यालय, सुल्तानगंज का भवन जर्जर तथा अपर्याप्त है, जिससे छात्राओं को कठिनाइयों का सामना करना पड़ता है, यदि हाँ, तो क्या सरकार उक्त विद्यालय के भवन का निर्माण कराने का विचार रखती है, नहीं, तो क्यों ?

### कार्य योजना बनाना

\*48. श्री नीतीश मिश्रा (क्षेत्र संख्या-38 झंझारपुर)--क्या मंत्री, शिक्षा विभाग, यह बतलाने की कृपा करेंगे कि--

- (1) क्या यह बात सही है कि मार्च, 2020 से कोरोना जैसी वैश्विक महामारी के कारण सरकारी शैक्षणिक संस्थान अधिकांश समय में बंद रहने के कारण अध्ययन कार्य बाधित रहा है ;
- (2) क्या यह बात सही है कि निजी शिक्षण संस्थाएँ अपने छात्र/छात्राओं को अध्ययन हेतु आधुनिक रूप से ऑनलाइन पढ़ाई की व्यवस्था कर इसकी भरपायी कर रही है ;
- (3) क्या यह बात सही है कि सरकारी विद्यालयों में अध्ययनरत छात्र/छात्राएँ गरीब एवं मध्यम वर्ग से आते हैं, जिन्हें ऑनलाइन पढ़ाई की व्यवस्था में कठिनाइयाँ आ रही हैं ;
- (4) यदि उपर्युक्त खंडों के उत्तर स्वीकारात्मक हैं, तो क्या सरकार ऐसी स्थिति में बच्चों को शिक्षा देने की व्यवस्था हेतु सरकार की क्या योजना है ?

### निबंधन कार्यालय खोलना

\*49. श्री रणविजय साह (क्षेत्र संख्या-135 मोरवा)--क्या मंत्री, मद्य निषेध, उत्पाद एवं निबंधन विभाग, यह बतलाने की कृपा करेंगे कि क्या यह बात सही है कि समस्तीपुर जिला के परोरी अनुमंडल में निबंधन कार्यालय नहीं है, जिससे वहाँ के आम लोगों को जमीन रजिस्ट्री कराने हेतु 35 किलो मीटर दूर दलसिंहसराय जाना पड़ता है, जिससे गरीब लोगों को आने-जाने में कठिनाई होती है, यदि हाँ, तो क्या सरकार उक्त अनुमंडल में निबंधन कार्यालय खोलने का विचार रखती है, हाँ, तो कबतक, नहीं, तो क्यों ?

### औचित्य बतलाना

\*50. श्री विजय कुमार सिंह उर्फ डब्लू सिंह (क्षेत्र संख्या-221 नवीनगर)--क्या मंत्री, मद्य निषेध, उत्पाद एवं निबंधन विभाग, यह बतलाने की कृपा करेंगे कि--

- (1) क्या यह बात सही है कि राज्य में वर्ष 2016 से शराब पीना और रखना दंडनीय अपराध घोषित किया गया है ;
- (2) क्या यह बात सही है कि वर्ष 2018 में एन0टी0पी0सी0 के प्री0आर0बी0सी0एल0 में सी0बी0आई0 के छापे में नवीनगर में प्रतिनियुक्त सी0ओ0, शिव कुमार के सरकारी आवास से शराब से भरी बोतल मिली थी, जिसका सी0बी0आई0 की जब्ती सूची में भी जिक्र है ;



(3) यदि उपर्युक्त खंडों के उत्तर स्वीकारात्मक हैं, तो क्या सरकार अवैध शराब रखने के आरोपित उक्त सी0ओ0 के विरुद्ध अभीतक कार्रवाई नहीं करने का क्या औचित्य है ?

#### कमी दूर करना

\*51. श्री रणविजय साह (क्षेत्र संख्या-135 मोरवा)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि समस्तीपुर जिला के ताजपुर प्रखंड अन्तर्गत उत्क्रमित उच्च विद्यालय, फतेहपुर, उत्क्रमित उच्च विद्यालय कोठिया, उत्क्रमित उच्च विद्यालय, रजवा, रहिमाबाद पंचायत सहित अन्य कई उत्क्रमित उच्च विद्यालयों को 5 वर्ष पूर्व उत्क्रमित किया गया था ;

(2) क्या यह बात सही है कि 5 वर्षों के बाद भी उक्त उत्क्रमित उच्च विद्यालयों में संसाधन एवं शिक्षकों की कमी के कारण पढ़ाई बाधित है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त विद्यालयों में संसाधनों एवं शिक्षकों की कमी दूर करने का विचार रखती है, नहीं, तो क्यों ?

#### सेविका की नियुक्ति

\*52. श्री सिद्धार्थ सौरव (क्षेत्र संख्या-191 बिक्रम)--क्या मंत्री, समाज कल्याण विभाग, यह बतलाने की कृपा करेंगे कि क्या यह बात सही है कि पटना जिलान्तर्गत नौबतपुर प्रखंड स्थित बड़ी टेंगैला पंचायत के वार्ड नम्बर 4 की आँगनबाड़ी सेविका एवं बारा पंचायत के वार्ड नम्बर 6 की सेविका की मृत्यु 1 वर्ष पूर्व हो जाने के पश्चात् भी सेविका का पद रिक्त रहने से उक्त वर्णित केंद्रों के लाभार्थी शिक्षा एवं पोषाहार से वंचित हो रहे हैं, सरकार वर्णित आँगनबाड़ी केंद्रों पर सेविका की नियुक्ति करने का विचार रखती है, हाँ, तो कबतक नहीं तो क्यों ?

#### पुनः पढ़ाई शुरू करना

\*53. श्री विद्या सागर केशरी (क्षेत्र संख्या-48 फारबिसगंज)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि अररिया जिलान्तर्गत फारबिसगंज प्रखंड के फारबिसगंज कॉलेज, फारबिसगंज जबतक मिथिला विश्वविद्यालय से संबद्ध था तबतक इस कॉलेज में पी0 जी0 कला संकाय की पढ़ाई होती थी ;

(2) क्या यह बात सही है कि फारबिसगंज अनुमंडल के एकमात्र कॉलेज में हो रहे पी0 जी0 कला संकाय की पढ़ाई बंद होने से स्थानीय छात्र-छात्राओं को पी0 जी0 की पढ़ाई में कठिनाई होती है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त कॉलेज में पुनः पी0 जी0 कला संकाय की पढ़ाई शुरू कराने का विचार रखती है, हाँ, तो कबतक, नहीं, तो क्यों ?

#### स्टेडियम का जीर्णोद्धार

\*54. श्री अवध विहारी चौधरी (क्षेत्र संख्या-105 सीवान)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि क्या यह बात सही है कि सीवान शहर में स्थित दादी बाबा मौलाना मजरहूलहक एकता इंडोर स्टेडियम, सीवान एवं राजेन्द्र स्टेडियम, सीवान जर्जर हो गया है, यदि हाँ, तो सरकार उक्त स्टेडियमों का जीर्णोद्धार कबतक कराने का विचार रखती है, नहीं, तो क्यों ?



## स्टेडियम का निर्माण

\*55. श्री मुकेश कुमार यादव (क्षेत्र संख्या-27 बाजपट्टी)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि क्या यह बात सही है कि सीतामढ़ी जिलान्तर्गत बाजपट्टी एवं बोखरा प्रखंड में (युवाओं) को खेलने हेतु कोई स्टेडियम (खेल मैदान) नहीं रहने से युवा वर्ग में खेल के प्रति उदासीनता की भावना उत्पन्न हो रही है, यदि हाँ, तो क्या सरकार उक्त प्रखंडों में स्टेडियम (खेल मैदान) निर्माण कराने का विचार रखती है, नहीं, तो क्यों ?

## विद्यालय कमिटी का गठन

\*56. श्री विजय कुमार मण्डल (क्षेत्र संख्या-210 दिनार)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि रोहतास जिला के प्रखंड दिनार, दावत एवं सूर्यपुरा में सरकार के आदेश के बावजूद विद्यालय कमिटी का गठन नहीं किये जाने से विकास कार्य बाधित हो रहा है, यदि हाँ, तो क्या सरकार मुख्यालय विद्यालय कमिटी का गठन कराने का विचार रखती है, हाँ, तो कबतक, नहीं, तो क्यों ?

## यात्री पड़ाव का निर्माण

\*57. श्री सूर्यकान्त पासवान (क्षेत्र संख्या-147 बखरी (अ0जा0))--क्या मंत्री, परिवहन विभाग, यह बतलाने की कृपा करेंगे कि क्या यह बात सही है कि बेगूसराय जिला के बखरी बस पड़ाव में कोई मूलभूत सुविधा उपलब्ध नहीं है, यदि हाँ, तो क्या सरकार उक्त बस पड़ाव में यात्री पड़ाव सहित अन्य सुविधाएँ उपलब्ध कराने का विचार रखती है, नहीं, तो क्यों ?

## अतिरिक्त भवन का निर्माण

\*58. श्री पवन कुमार यादव (क्षेत्र संख्या-155 कहलगाँव)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि भागलपुर जिलान्तर्गत कहलगाँव के गणपथ उच्च विद्यालय में अतिरिक्त भवन नहीं रहने के कारण छात्र-छात्राओं एवं शिक्षकों को पठन-पाठन में असुविधाजनक स्थिति का सामना करना पड़ता है, जबकि उक्त विद्यालय में अतिरिक्त भवन के निर्माण हेतु जमीन उपलब्ध है, यदि हाँ, तो क्या सरकार उक्त विद्यालय का अतिरिक्त भवन निर्माण कराने का विचार रखती है, नहीं, तो क्यों ?

## कार्यालय स्थापित करना

\*59. श्री समीर कुमार महासेठ (क्षेत्र संख्या-36 मधुबनी)--क्या मंत्री, पर्यावरण, वन एवं जलवायु विभाग, यह बतलाने की कृपा करेंगे कि क्या यह बात सही है कि नेपाल के सीमावर्ती मधुबनी जिला का क्षेत्रफल काफी बड़ा है और यहाँ 21 प्रखंड हैं, परंतु यहाँ वन प्रमंडल कार्यालय स्थापित नहीं है जबकि इससे बहुत छोटे जिले यथा-सुपौल, अररिया आदि में वन प्रमंडल कार्यालय स्थापित है, यदि हाँ, तो क्या सरकार मधुबनी जिला के क्षेत्रफल एवं नेपाल से सीमावर्ती जिला होने को ध्यान में रखते हुये मधुबनी जिला में वन प्रमंडल कार्यालय स्थापित करने का विचार रखती है, नहीं, तो क्यों ?

## संगीत विश्वविद्यालय खोलना

\*60. श्री देवेश कान्त सिंह (क्षेत्र संख्या-111 गोरैयाकोठी)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि क्या यह बात सही है कि भोजपुरी भाषा के शैक्सपीयर के नाम से विख्यात स्व0 भिखारी ठाकुर जी का जन्म स्थान छपरा जिला में है परन्तु उनके नाम से कोई विश्वविद्यालय नहीं है, यदि हाँ, तो क्या सरकार उनके नाम से एक संगीत विश्वविद्यालय छपरा में खोलने का विचार रखती है, नहीं, तो क्यों ?



## कन्या महाविद्यालय स्थापित करना

\*61. श्रीमती प्रतिमा कुमारी (क्षेत्र संख्या-127 राजापाकर (अ0जा0))--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि वैशाली जिला के राजापाकर विधान सभा अन्तर्गत एक भी कन्या महाविद्यालय नहीं रहने के कारण वहाँ के गरीब बच्चियों को पढ़ाई करने में कठिनाइयों का सामना करना पड़ता है, यदि हाँ, तो क्या सरकार उक्त विधान सभा क्षेत्र में एक कन्या महाविद्यालय स्थापित करने का विचार रखती है, नहीं, तो क्यों ?

## कार्रवाई करना

\*62. श्री विनय कुमार (क्षेत्र संख्या-225 गुरूआ)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि गया जिला के गुरूआ प्रखंड अन्तर्गत भरौंघा उच्च विद्यालय में नये कमरों के भवन निर्माण हेतु विभागीय स्तर पर वर्ष 2017 में एकरारनामा के तहत संवेदक द्वारा कार्य प्रारंभ किया गया था ;

(2) क्या यह बात सही है कि संवेदक द्वारा मात्र पाँच माह के दौरान नये कमरों के भवन निर्माण को डोर लेवल तक बनाकर छोड़ दिया गया है, जिससे छात्र-छात्राओं को पठन-पाठन में असुविधा का सामना करना पड़ रहा है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार इसकी उच्चस्तरीय जाँच कराते हुये संवेदक के अलावे लापरवाही बरतने वाले पदाधिकारियों के विरुद्ध कार्रवाई करने का विचार रखती है, नहीं, तो क्यों ?

## सरकारी बस का परिचालन

\*63. श्री अजय कुमार (क्षेत्र संख्या-138 विभूतिपुर)--क्या मंत्री, परिवहन विभाग, यह बतलाने की कृपा करेंगे कि क्या यह बात सही है कि समस्तीपुर जिलान्तर्गत विभूतिपुर प्रखंड के नरहन स्टेट भाया सिंधियाघाट से पटना तक सरकारी बस सेवा नहीं होने के कारण प्राइवेट बस द्वारा मनमानी ढंग से किराया वसूला जाता है, जिसके कारण यात्रियों को कठिनाइयों का सामना करना पड़ता है, यदि हाँ, तो क्या सरकार उक्त मार्ग पर सरकारी बस का परिचालन कराने का विचार रखती है, नहीं, तो क्यों ?

## भवन का निर्माण

\*64. श्री पवन कुमार जायसवाल (क्षेत्र संख्या-21 ढाका)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि पूर्वी चम्पारण जिला अन्तर्गत ढाका प्रखंड में 8 उच्चतर माध्यमिक विद्यालय एवं घोड़ासहन प्रखंड में 7 उच्चतर माध्यमिक विद्यालय स्वीकृत है ;

(2) क्या यह बात सही है कि ढाका प्रखंड में 3 एवं घोड़ासहन प्रखंड 2 उच्चतर माध्यमिक विद्यालयों के पास ही भवन उपलब्ध है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार ढाका एवं घोड़ासहन प्रखंड के भवन निर्माण से वंचित 10 उच्चतर माध्यमिक विद्यालयों में 10+2 भवन निर्माण कराने का विचार रखती है, नहीं, तो क्यों ?

## अतिक्रमण मुक्त कराना

\*65. श्री अरूण कुमार सिन्हा (क्षेत्र संख्या-183 कुम्हार)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि लखीसराय जिलान्तर्गत लखीसराय नगर परिषद् क्षेत्र में वर्ष 1934 से संचालित के0 आर0 के0 उच्च विद्यालय के परिसर में इसके भू-भाग पर विश्व भारती होटल को किराये पर चलाने हेतु विद्यालय द्वारा 8 वर्ष पूर्व भवन दिया गया था ;

(2) क्या यह बात सही है कि नगर परिषद् अध्यक्ष लखीसराय एवं वार्ड सदस्य, नगर परिषद्, लखीसराय से विश्व भारती होटल द्वारा साठ-गांठ कर आवंटित होटल के लिये भवन को तौड़कर आधुनिक ढंग से अतिक्रमण करते हुये निर्माण कार्य कराया जा रहा है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त विद्यालय भवन को अतिक्रमण मुक्त कराने का विचार रखती है, हाँ, तो कबतक, नहीं, तो क्यों ?



## नियोजन के बजाय नियुक्ति करना

\*66. श्री संदीप सौरभ (क्षेत्र संख्या-190 पालीगंज)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि एस0टी0ई0टी0, 2019 के विज्ञापन के अनुसार 'कुल 37000 रिक्तियों के विरुद्ध उतने ही अभ्यर्थियों की विषयवार एवं कोटिवार मेधासूची जारी कर उन्हें नियुक्ति दी जायेगी तथा 12 मार्च, 2021 के परिणाम में 24599 अभ्यर्थियों को 'क्वालिफाई' घोषित कर उन सबकी 'नौकरी पक्की समझी जाये' की बात सरकार द्वारा कही गई ;

(2) क्या यह बात सही है कि 21 जून, 2021 को जारी 24599 अभ्यर्थियों की मेधासूची में गड़बड़ियाँ हुईं तथा सरकार 'नियुक्ति' के बजाय 'नियोजन' की घोषणा कर संविधान के आर्टिकल 14 व 16 का उल्लंघन कर मूल विज्ञापन में बदलाव कर रही है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार पहले से स्वीकृत अन्य पदों को जोड़कर सभी उत्तीर्ण परीक्षार्थियों को नियोजन के बजाय 'नियुक्ति' देने का विचार रखती है, हाँ, तो कबतक, नहीं, तो क्यों ?

## पाठ्यक्रम में शामिल कराना

\*67. श्री नीतीश मिश्रा (क्षेत्र संख्या-38 झंझारपुर)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि आपदा प्रबंधन से संबंधित ज्ञान एवं जानकारी के अभाव में आमजनों को राज्य में आई आपदा से जान-माल की क्षति उठानी पड़ती है ;

(2) क्या यह बात सही है कि प्राथमिक एवं माध्यमिक स्तर के विद्यालयों के पाठ्यक्रम में आपदा प्रबंधन विषय को शामिल करने से भविष्य में आमजनों में आपदा से बचाव की जानकारी होने से कम नुकसान की संभावना होगी ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार आपदा प्रबंधन विषय को प्राथमिक एवं माध्यमिक विद्यालय के पाठ्यक्रम में शामिल कराने का विचार रखती है, यदि हाँ, तो कबतक, नहीं, तो क्यों ?

## परीक्षाफल का पुनः प्रकाशन

\*68. श्री सुरेन्द्र राम (क्षेत्र संख्या-119 गरखा (ओजा0))--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि पाटलीपुत्र विश्वविद्यालय द्वारा पी0एच0डी0 में नामांकन हेतु वर्ष 2021 में लिये गये परीक्षा में कुल 62 छात्रों को उत्तीर्ण किया गया है ;

(2) क्या यह बात सही है कि उक्त परीक्षा परिणाम में मात्र 2 अनुसूचित जाति के छात्र को ही उत्तीर्ण किया गया है, जबकि आरक्षण सीमा 15 प्रतिशत के अनुपात में कुल 9 छात्रों को उत्तीर्ण किया जाना चाहिये था ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार आरक्षण सीमा के अनुरूप परीक्षाफल का पुनः प्रकाशन कराने का विचार रखती है, नहीं, तो क्यों ?

## पुनः कार्य कराना

\*69. श्री अजीत कुमार सिंह (क्षेत्र संख्या-201 इमरौव)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि बिहार शिक्षा परियोजना अन्तर्गत (सर्व-शिक्षा अभियान कार्यक्रम) में उत्प्रेरक-सह-प्रशिक्षक के पद पर सन् 1998 से मानदेय के आधार पर लोग कार्य करते थे, परंतु 2019 से उत्प्रेरक-सह-प्रशिक्षक का कार्य शिक्षकों से लिया जाता है, यदि हाँ, तो क्या सरकार उत्प्रेरक-सह-प्रशिक्षकों से पुनः कार्य कराना चाहती है, नहीं, तो क्यों ?

## स्टेडियम का निर्माण

\*70. श्रीमती मीना कुमारी (क्षेत्र संख्या-34 बाबुबरही)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि क्या यह बात सही है कि मधुबनी जिलान्तर्गत लदनियाँ प्रखंड के उच्च विद्यालय, गाढ़ा में खेल का स्टेडियम नहीं है, जिसके कारण मैदान में प्रखंड स्तर पर खेल का आयोजन होने में एवं खिलाड़ियों को अपनी प्रतिभा निखारने में कठिनाई का सामना करना पड़ता है जबकि उक्त विद्यालय में स्टेडियम के निर्माण हेतु पर्याप्त भूमि उपलब्ध है, यदि हाँ, तो क्या सरकार उक्त विद्यालय के मैदान में स्टेडियम का निर्माण कराने का विचार रखती है, हाँ, तो कबतक, नहीं, तो क्यों ?



## स्टेडियम बनाना

\*71. श्री पंकज कुमार मिश्र (क्षेत्र संख्या-29 रूत्रीसैदपुर)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि--

(1) क्या यह बात सही है कि सीतामढ़ी जिला के रूत्रीसैदपुर प्रखंड अन्तर्गत महंत विजयानंद गिरी उच्च विद्यालय, मनिक चौक (दक्षिणी) में जमीन उपलब्ध रहते हुये स्टेडियम नहीं है ;

(2) क्या यह बात सही है कि स्टेडियम के अभाव में हजारों छात्र-छात्राओं का खेल-कूद में परेशानियों का सामना करना पड़ता है ;

(3) यदि उपर्युक्त खंडों के उत्तर स्वीकारात्मक हैं, तो सरकार उपरोक्त उच्च विद्यालय में स्टेडियम बनाने का विचार रखती है, यदि हाँ, तो कबतक, नहीं, तो क्यों ?

## भवन बनाना

\*72. श्री मनोज मजिल (क्षेत्र संख्या-195 अगिआँव (अ०जा०))--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि भोजपुर जिलान्तर्गत अगिआँव प्रखण्ड के उर्दू कन्या प्राथमिक विद्यालय, अजीमाबाद का भवन जर्जर हो चुका है एवं डेडुआ प्राथमिक विद्यालय और मिल्की प्राथमिक विद्यालय की अपनी जमीन नहीं है, यदि उपर्युक्त खण्ड का उत्तर स्वीकारात्मक है, तो क्या सरकार उर्दू कन्या प्राथमिक विद्यालय अजीमाबाद के नये भवन एवं मिल्की एवं डेडुआ के विद्यालयों के लिये जमीन उपलब्ध कराकर भवन बनाने का विचार रखती है, नहीं, तो क्यों ?

## स्टेडियम का निर्माण

\*73. श्रीमती शालिनी मिश्रा (क्षेत्र संख्या-15 केसरिया)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि क्या यह बात सही है कि पूर्वी चम्पारण जिलान्तर्गत केसरिया विधान सभा क्षेत्रान्तर्गत इंडोर और आउटडोर स्टेडियम नहीं रहने के कारण खेल क्षेत्र में विकास नहीं हो पा रहा है, यदि हाँ, तो क्या सरकार उक्त क्षेत्रान्तर्गत इंडोर और आउटडोर स्टेडियम का निर्माण कराने का विचार रखती है, हाँ, तो कबतक, नहीं, तो क्यों ?

## दोषी पर कार्रवाई

\*74. श्री राकेश कुमार रौशन (क्षेत्र संख्या-174 इस्लामपुर)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि नालन्दा जिला के श्री सुभाष +2 विद्यालय, इस्लामपुर में बिना प्रबंध समिति का गठन हुये भवन निर्माण के नाम पर अपडेट-3 कमरा को जनवरी, 2021 में तोड़कर नया कमरा का निर्माण कार्य प्रारंभ करा दिया गया है ;

(2) क्या यह बात सही है कि बिहार सरकार सेकेण्डरी प्राथमिक एवं बाल शिक्षा विभाग द्वारा दिनांक 22 फरवरी, 2021 को निर्गत अधिसूचना का उल्लंघन किया गया है ;

(3) यदि उपर्युक्त खंडों के उत्तर स्वीकारात्मक हैं, तो सरकार दोषी पर कार्रवाई करने का विचार रखती है, हाँ, तो कबतक, नहीं, तो क्यों ?

## निर्माण कार्य पूरा करना

\*75. श्री कंदन कुमार (क्षेत्र संख्या-146 बेगूसराय)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि बेगूसराय जिलान्तर्गत बेगूसराय प्रखंड के वंदुवार पंचायत के वंदुवार उच्च विद्यालय एवं हैवतपुर पंचायत के वासुदेवपुर उच्च विद्यालय के भवन का निर्माण विगत 04 वर्षों से अधूरा पड़ा है ;

(2) क्या यह बात सही है कि अर्द्धनिर्मित भवन के कारण नये नामांकित छात्रों एवं शिक्षकों को पठन-पाठन में कठिनाइयों का सामना करना पड़ता है ;

(3) यदि उपर्युक्त खण्डों के उत्तर स्वीकारात्मक हैं, तो क्या सरकार उक्त विद्यालयों के भवन निर्माण करने वाले एजेन्सी पर कार्रवाई करते हुये निर्माण कार्य पूरा कराने का विचार रखती है, हाँ, तो कबतक, नहीं, तो क्यों ?

## घोषित करना

\*76. श्रीमती शालिनी मिश्रा (क्षेत्र संख्या-15 केसरिया)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि पूर्वी चम्पारण जिला अन्तर्गत केसरिया विधान सभा क्षेत्र में स्थापना



अनुमति प्राप्त अनुदानित 40 माध्यमिक विद्यालय हैं जिनके पास 75 डिसमिल जमीन उपलब्ध है एवं 10 से अधिक उत्कृष्टित माध्यमिक विद्यालय इस क्षेत्र में ऐसे हैं जिनके पास 75 डिसमिल से कम भूमि उपलब्ध है, यदि हाँ, तो क्या सरकार केसरिया विधान सभा क्षेत्रान्तर्गत स्थापना अनुमति प्राप्त अनुदानित माध्यमिक विद्यालयों को पंचायत स्तरीय माध्यमिक विद्यालय घोषित करने का विचार रखती है, हाँ, तो कबतक, नहीं, तो क्यों ?

#### भवन का निर्माण

\*77. श्री अरूण कुमार सिन्हा (क्षेत्र संख्या-183 कुम्हार)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि लखीसराय जिलान्तर्गत लखीसराय नगर परिषद् के अन्तर्गत दुर्गा बालक उच्च विद्यालय परिसर में निर्मित दो तल्ले भवन के ऊपरी तल्ले पर बने 05 कमरों में पठन-पाठन का कार्य पिछले 10 वर्षों से चल रहा है ;

(2) क्या यह बात सही है कि ऊपरी तल्ले का भवन जर्जर रहने के कारण किसी भी समय अनहोनी होने का भय बना रहता है, साथ ही बच्चे पठन-पाठन करने में असुरक्षित महसूस करते हैं ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त विद्यालय के भवन का निर्माण कराकर पठन-पाठन का कार्य सुचारू रूप से संचालित करने का विचार रखती है, हाँ, तो कबतक, नहीं, तो क्यों ?

#### भवन निर्माण कराना

\*78. श्री मोहम्मद कामरान (क्षेत्र संख्या-238 गोविन्दपुर)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि नवादा जिलान्तर्गत गोविन्दपुर प्रखंड के बुढ़वारा पंचायत के अलीपुर प्राथमिक विद्यालय एवं रोह प्रखंड के मोरवा पंचायत के करमा प्राथमिक विद्यालय भवनहीन है, जिससे दूसरे विद्यालय में जाकर छात्र एवं छात्राओं को पढ़ाई करनी पड़ती है, यदि हाँ, तो क्या सरकार छात्र एवं छात्राओं के हित में उक्त विद्यालयों का भवन निर्माण कराने का विचार रखती है, नहीं, तो क्यों ?

#### उपस्कर की व्यवस्था

\*79. श्री चेतन आनंद (क्षेत्र संख्या-22 शिवहर)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि शिवहर जिलान्तर्गत शिवहर प्रखंड में स्थित उत्कृष्टित मध्य विद्यालय, उकनी एवं हुमरी कटसरी प्रखंड के उत्कृष्टित प्राथमिक विद्यालय, कनुआनी में टेबुल, कुर्सी, बेंच सहित अन्य उपस्कर के आभाव में छात्र-छात्राओं को पठन-पाठन में कठिनाई हो रही है, यदि हाँ, तो सरकार उक्त विद्यालयों में टेबुल, कुर्सी, बेंच, सहित अन्य उपस्कर की व्यवस्था कबतक कराने का विचार रखती है, नहीं, तो क्यों ?

#### पुस्तक खरीदना

\*80. श्री दामोदर रावत (क्षेत्र संख्या-242 झांझा)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि वित्तीय वर्ष 2011-12 में केन्द्र एवं राज्य सरकार के मैचिंग ग्रांट योजना के तहत 60:40 अनुपात में कुल एक करोड़ की राशि राजा राम मोहन राय लाइब्रेरी संस्थान, कोलकाता के लेखा में जमा था जिससे बिहार के पुस्तकालयों के लिये पुस्तक खरीदना था, लेकिन उक्त राशि से वर्ष 2018-19 तक पुस्तक खरीद नहीं होने के कारण वर्ष 2019-20 में कुल समतुल्य राशि को घटाकर 66.67 लाख रुपये कर दिया गया है, यदि हाँ, तो क्या सरकार उक्त संस्थान के लेखा में जमा मैचिंग ग्रांट योजना के तहत वर्ष 2019-20 में निर्धारित 66.67 लाख निधि की प्राप्ति कर बिहार के पुस्तकालयों के लिये नियमित पुस्तक खरीद करने का विचार रखती है, नहीं, तो क्यों ?

#### राशि का भुगतान

\*81. श्री अरूण शंकर प्रसाद (क्षेत्र संख्या-33 खजौली)--क्या मंत्री, समाज कल्याण विभाग, यह बतलाने की कृपा करेंगे कि--

(1) क्या यह बात सही है कि आँगनबाड़ी सेविका/सहायिका एवं सँविदा पर नियुक्त महिला पर्यवेक्षिकाओं की सेवा अवधि के दौरान मृत्यु होने पर उनके निकटतम आश्रित को चार लाख रुपया अनुग्रह अनुदान की राशि देने का प्रावधान है ;

(2) क्या यह बात सही है कि मधुबनी जिलान्तर्गत बासोपट्टी प्रखंड के आँगनबाड़ी केन्द्र सं० 105 पर दिनांक 11 अप्रैल, 2004 से सहायिका के पद पर कार्यरत सरिता देवी की दिनांक 23 अगस्त, 2019 को मृत्यु हो गयी ;



(3) क्या यह बात सही है कि उक्त मृतक के आश्रित पति विनोद राम ने अनुग्रह अनुदान हेतु दिनांक 3 अप्रैल, 2019 को बाल विकास परियोजना पदाधिकारी, बासोपट्टी को आवेदन प्रस्तुत किया परन्तु विभागीय पदाधिकारियों की लापरवाही से आज तक अनुग्रह अनुदान की राशि का भुगतान नहीं किया गया है ;

(4) यदि उपर्युक्त खंडों के उत्तर स्वीकारात्मक हैं, तो सरकार उक्त मृतक सहायिका के आश्रित को अनुग्रह अनुदान की राशि का भुगतान करने का विचार रखती है, नहीं, तो क्यों ?

#### पाठ्यक्रम में शामिल कराना

\*82. श्री लाल बाबू प्रसाद गुप्ता (क्षेत्र संख्या-20 चिरैया)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि बिहार राज्य में कोविड-19 जैसी महामारियां बार-बार आती रहती है, जिससे निपटने के लिये लोगों के पास प्रशिक्षण की कमी है ;

(2) क्या यह बात सही है कि बीमारी या महामारी का मुख्य उपचार प्राथमिक उपचार यथा तापमान, ब्लड प्रेशर, डायबिटीज, आक्सीमीटर से जाँच करना, सुई लगाना, पानी चढ़ाना, हार्ट अटैक से बचाना, नेमोलाईजर चलाना इत्यादि की सरकारी स्तर पर प्रशिक्षण की व्यवस्था नहीं है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त प्राथमिक उपचारों के प्रशिक्षण हेतु उच्च विद्यालयों के पाठ्यक्रम में ऐच्छिक विषय के रूप में शामिल कराने का विचार रखती है, हाँ, तो कब तक, नहीं, तो क्यों ?

#### भवन का निर्माण

\*83. श्री गुरुबुख आलम (क्षेत्र संख्या-65 बलरामपुर)--क्या मंत्री, मद्य निषेध, उत्पाद एवं निबंधन विभाग, यह बतलाने की कृपा करेंगे कि--

(1) क्या यह बात सही है कि कटिहार जिलान्तर्गत बारसोई अनुमंडल के निबंधन कार्यालय, बारसोई नगर पंचायत के सामुदायिक भवन में चल रहा है ;

(2) क्या यह बात सही है कि बारसोई निबंधन कार्यालय भवन निर्माण हेतु निबंधन कार्यालय के लिये जमीन उपलब्ध है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार बारसोई निबंधन कार्यालय के लिये उपलब्ध जमीन में निबंधन कार्यालय भवन का निर्माण कराना चाहती है, यदि हाँ, तो कब तक, नहीं, तो क्यों ?

#### सी०डी०पी०ओ० का पदस्थापन

\*84. श्रीमती गायत्री देवी (क्षेत्र संख्या-25 परिहार)--क्या मंत्री, समाज कल्याण विभाग, यह बतलाने की कृपा करेंगे कि--

(1) क्या यह बात सही है कि सीतामढ़ी जिला के परिहार एवं सोनवासा प्रखंड में क्रमशः 27 एवं 20 पंचायत पड़ता है ;

(2) क्या यह बात सही है कि परिहार एवं सोनवासा प्रखंड में सी०डी०पी०ओ० का पद रिक्त है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार सीतामढ़ी जिला के उक्त प्रखंडों में रिक्त पद पर सी०डी०पी०ओ० पदस्थापित करने का विचार रखती है, नहीं, तो क्यों ?

#### प्रबंधन समिति का गठन

\*85. श्री अजय यादव (क्षेत्र संख्या-233 अतरी)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि गया जिलान्तर्गत प्रखण्ड मोहड़ा के उच्च विद्यालयों में प्रबंधन समिति का गठन अभी तक नहीं किया गया है, जिस कारण विद्यालय के विकास कार्य बाधित है एवं बच्चों को पठन-पाठन में काफी परेशानी का सामना करना पड़ रहा है, यदि हाँ, तो क्या सरकार वर्णित प्रखण्ड के विद्यालयों में प्रबंधन समिति का गठन कराने का विचार रखती है, नहीं, तो क्यों ?

#### भवन का निर्माण

\*86. श्री पवन कुमार जायसवाल (क्षेत्र संख्या-21 ढाका)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि पूर्वी चम्पारण जिलान्तर्गत घोड़ासहन प्रखंड के उल्लमिठ उच्च



विद्यालय, राजवाड़ा एवं ढाका प्रखंड के उत्क्रमित उच्च विद्यालय, पचपकड़ी में भवन निर्माण नहीं हुआ है, जिस कारण पठन-पाठन में छात्र-छात्राओं को परेशानी होती है, यदि हाँ, तो सरकार उक्त विद्यालयों का कबतक भवन निर्माण कराने का विचार रखती है, नहीं, तो क्यों ?

#### शिक्षा समिति का गठन

\*87. श्री बीरेन्द्र सिंह (क्षेत्र संख्या-234 वजीरगंज)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि राज्य के सभी उ०वि० एवं सभी 10+2 (उच्चतर माध्यमिक) विद्यालयों में शिक्षा समिति का गठन होना है ;

(2) क्या यह बात सही है कि अभीतक मानपुर शहरी क्षेत्र, मानपुर एवं वजीरगंज प्रखंड में कई उच्च एवं उच्चतर माध्यमिक विद्यालय में अभीतक शिक्षा समिति का गठन नहीं हुआ है ;

(3) यदि उपर्युक्त खंडों के उत्तर स्वीकारात्मक हैं, तो सरकार खंड (2) के उक्त विद्यालयों में कबतक शिक्षा समिति गठन कराने का विचार रखती है, नहीं, तो क्यों ?

#### औचित्य बतलाना

\*88. डॉ० रामानुज प्रसाद (क्षेत्र संख्या-122 सोनपुर)--क्या मंत्री, खान एवं भूतत्व विभाग, यह बतलाने की कृपा करेंगे कि क्या यह बात सही है कि प्रदेश में बालू उत्खनन कार्यों को एन०जी०टी० के रूकावटों के बावजूद सारण, पटना, भोजपुर, औरंगाबाद एवं सासाराम जिलों को छोड़कर अन्य जिलों में बालू उत्खनन कर कालाबाजारी जारी रहने से सरकारी राजस्व की क्षति हो रही है, यदि हाँ, तो क्या सरकार एन०जी०टी० के प्रतिबंधों के बावजूद वर्णित पाँचों जिलों को छोड़कर प्रदेश के शेष जिलों में बालू उत्खनन एवं कालाबाजारी जारी रहने का क्या औचित्य है ?

#### भवन निर्माण कर स्थापित करना

\*89. श्री रामबली सिंह यादव (क्षेत्र संख्या-217 घोसी)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि जहानाबाद जिलान्तर्गत घोसी विधान सभा क्षेत्र के प्रीतम बिगहा, बिसुबिगहा, हसनपुर, चैपहा आदि कई प्राथमिक विद्यालयों को जर्जर भवन, भवन का अभाव बताकर सुदूर और यातायात के साधनविहीन गाँव के विद्यालय में वर्षों से टैग कर दिया गया है, जिसके कारण टैग विद्यालय में बच्चे नहीं जा पाते और उनके नाम पर फर्जी हस्ताक्षर बनाकर सरकारी अनुदानों का दुरुपयोग होता है, यदि हाँ, तो क्या सरकार भवन निर्माण कर टैग विद्यालयों को पुराने जगह पर स्थापित करने का विचार रखती है, नहीं, तो क्यों ?

#### समस्या को दूर करना

\*90. श्री मुकेश कुमार यादव (क्षेत्र संख्या-27 बाजपट्टी)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि सरकार द्वारा पंचायती राज संस्थानों में कार्यरत शिक्षकों को 01 अप्रैल, 2021 की तिथि से वेतन वृद्धि देने का निर्णय लिया गया था एवं शिक्षा विभाग के संकल्प 1157, दिनांक 29 अगस्त, 2020 के माध्यम से इस वृद्धि की अनुमान्यता दी गयी थी, लेकिन जून, 2021 बीत जाने के बावजूद भी शिक्षकों को वेतन वृद्धि का लाभ नहीं मिल पाया है, यदि हाँ, तो क्या सरकार उक्त शिक्षकों को वेतन वृद्धि देने का विचार रखती है, नहीं, तो क्यों ?

#### परीक्षा भवन बनाना

\*91. श्रीमती अरूणा देवी (क्षेत्र संख्या-239 वारिसलीगंज)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि नवादा जिले के वारिसलीगंज प्रखंड अन्तर्गत इंटर नेशनल विद्यालय, माफी में विभिन्न परीक्षाओं का केंद्र बनाया जाता है ;

(2) क्या यह बात सही है कि उक्त विद्यालय में परीक्षा भवन नहीं रहने के कारण कठिनाइयों का सामना करना पड़ता है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त विद्यालय में परीक्षा भवन बनाने का विचार रखती है, नहीं, तो क्यों ?



### बस स्टैण्ड का निर्माण

\*92. श्री शमीम अहमद (क्षेत्र संख्या-12 नरकटिया)--क्या मंत्री, परिवहन विभाग, यह बतलाने की कृपा करेंगे कि--

(1) क्या यह बात सही है कि पूर्वी चम्पारण जिले के नरकटिया विधान सभा क्षेत्र अन्तर्गत छौड़ादानों प्रखंड में बस स्टैण्ड का निर्माण नहीं किया गया है ;

(2) क्या यह बात सही है कि उक्त प्रखंड में बस स्टैण्ड उपलब्ध नहीं रहने के चलते सरकारी एवं निजी गाड़ी मालिकों द्वारा गाड़ियों को इधर-उधर सड़क किनारे खड़ा करना पड़ता है, जिससे आवागमन बाधित होता है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त प्रखंड में सरकारी भूमि अथवा प्राईवेट जमीन को अधिग्रहण करते हुये सुसज्जित बस स्टैण्ड निर्माण कराने का विचार रखती है, यदि हाँ, तो कबतक, नहीं, तो क्यों ?

### चहारदीवारी का निर्माण

\*93. श्रीमती वीणा सिंह (क्षेत्र संख्या-129 महनार)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि वैशाली जिला के महनार प्रखंड के अन्तर्गत हीरानंद भगत उच्च विद्यालय, लावापुर नारायण में चहारदीवारी नहीं है, यदि हाँ, तो क्या सरकार उक्त उच्च विद्यालय में चहारदीवारी का निर्माण कराने का विचार रखती है, नहीं, तो क्यों ?

### वेतन का भुगतान

\*94. श्री शाहनवाज (क्षेत्र संख्या-50 जोकीहाट)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि अररिया जिलान्तर्गत जोकीहाट प्रखंड के प्राथमिक विद्यालय, गोगड़ा उत्तर टोला के मो0 गुफरान सांबीर, सहायक शिक्षक के विरुद्ध जिला शिक्षा पदाधिकारी, अररिया के पत्रांक 9968, दिनांक 18 दिसम्बर, 2017 द्वारा सेवा समाप्त कर दिया गया है, इसके विरुद्ध माननीय उच्च न्यायालय, पटना में दायर सी0डब्लू0जे0सी0 नम्बर 18770/2017 में सेवा बहाल कर भुगतान करने का आदेश दिया गया है, लेकिन आजतक वेतन का भुगतान नहीं किया गया है, यदि हाँ, तो सरकार उक्त सहायक शिक्षक का वेतन का भुगतान कबतक कराने का विचार रखती है, नहीं, तो क्यों ?

### नियुक्ति करना

\*95. श्री अरूण शंकर प्रसाद (क्षेत्र संख्या-33 खजौली)--क्या मंत्री, समाज कल्याण विभाग, यह बतलाने की कृपा करेंगे कि--

(1) क्या यह बात सही है कि मधुबनी जिलान्तर्गत बासोपट्टी प्रखंड के ग्राम पंचायत राज बासोपट्टी पूर्वी, महिनाथपुर, सिरियापुर, घोरबंकी सहित कई पंचायतों में आँगनवाड़ी सेविका एवं सहायिका का पद विगत 3 वर्षों से रिक्त है ;

(2) क्या यह बात सही है कि आँगनवाड़ी केन्द्रों के सेविका एवं सहायिका के पद रिक्त रहने से आँगनवाड़ी केन्द्र संचालित नहीं होने से बच्चों का भविष्य अंधकारमय हो गया है तथा पोषाहार भी प्राप्त नहीं हो पा रहा है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार सुचारू ढंग से आँगनवाड़ी केन्द्र संचालन के लिये सेविका एवं सहायिका के रिक्त पदों पर नियुक्ति करने का विचार रखती है, यदि हाँ, तो कबतक, नहीं, तो क्यों ?



## गिट्टी, बालू ढोने की अनुमति

\*96. श्री विजय कुमार खेमका (क्षेत्र संख्या-62 पूर्णियाँ)--क्या मंत्री, परिवहन विभाग, यह बतलाने की कृपा करेंगे कि--

(1) क्या यह बात सही है कि पूर्णियाँ जिला सहित राज्य में 12 चक्का से अधिक के ट्रकों को लोड फिक्स करके भी गिट्टी, बालू ढोने का परमिशन नहीं है जबकि राज्य का 90 प्रतिशत ट्रक गिट्टी, बालू ढोने का काम करते हैं ;

(2) क्या यह बात सही है कि राज्य के दो जिले बक्सर एवं किशनगंज में 12 चक्का से अधिक के ट्रकों को लोड फिक्स करके गिट्टी, बालू ढोने की अनुमति दिया गया है जबकि रोड टैक्स का भुगतान सभी ट्रक मालिक समान रूप से करते हैं ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार पूर्णियाँ सहित राज्य के सभी जिलों में 12 चक्का से अधिक के ट्रकों को लोड फिक्स करके गिट्टी, बालू ढोने की अनुमति प्रदान करने का विचार रखती है, नहीं, तो क्यों ?

## पेंशन की राशि बढ़ाना

\*97. डॉक्टर संजीव कुमार (क्षेत्र संख्या-151 परबता)--क्या मंत्री, समाज कल्याण विभाग, यह बतलाने की कृपा करेंगे कि--

(1) क्या यह बात सही है कि राज्य सरकार द्वारा बी०पी०एल० तथा ए०पी०एल० परिवारों को सामाजिक सुरक्षा के तहत वृद्धा पेंशन, विधवा पेंशन, निशक्तता पेंशन, लक्ष्मीबाई सामाजिक सुरक्षा पेंशन, मुख्यमंत्री वृद्धजन पेंशन, कबीर अन्तयेष्टि की राशि दी जाती है ;

(2) क्या यह बात सही है कि उक्त सभी सामाजिक सुरक्षा पेंशन के तहत दी जाने वाली राशि (400) इतनी कम है कि उसमें महीना दिन गुजर-बसर कर पाना मुश्किल है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार सामाजिक सुरक्षा पेंशन की राशि बढ़ाकर 3,000 (तीन हजार रुपया) करने का विचार रखती है, नहीं, तो क्यों ?

## बस पड़ाव बनाना

\*98. श्री राजेश कुमार गुप्ता (क्षेत्र संख्या-208 सासाराम)--क्या मंत्री, परिवहन विभाग, यह बतलाने की कृपा करेंगे कि--

(1) क्या यह बात सही है कि रोहतास जिला में नया बस पड़ाव सिंचाई विभाग के जमीन पर बेदा में बना है ;

(2) क्या यह बात सही है कि उक्त बस पड़ाव 2 एकड़ में बना है एवं 3 एकड़ जमीन खाली है ;

(3) क्या यह बात सही है कि बेदा में 5 एकड़ में बस पड़ाव बन जाने से शहर में जाम नहीं लगेगा ;

(4) यदि उपर्युक्त खंडों के उत्तर स्वीकारात्मक हैं, तो क्या सरकार बेदा में सिंचाई विभाग के पूरे जमीन पर बस पड़ाव बनाने का विचार रखती है, हाँ, तो कबतक, नहीं, तो क्यों ?

## अधिग्रहित करना

\*99. डॉक्टर संजीव कुमार (क्षेत्र संख्या-151 परबता)--क्या मंत्री, मद्य निषेध, उत्पाद एवं निबंधन विभाग, यह बतलाने की कृपा करेंगे कि--

(1) क्या यह बात सही है कि खगड़िया जिला के गोगरी अनुमंडल में निबंधन कार्यालय अवस्थित है ;

(2) क्या यह बात सही है कि खगड़िया जिला अन्तर्गत परबता विधान सभा के परबता प्रखंड कार्यालय अपने नये भवन में संचालित होने के कारण प्रखंड कार्यालय, परबता का पुराना भवन अभी रिक्त है ;

(3) क्या यह बात सही है कि परबता विधान सभा के लोगों के लिये गोगरी अनुमंडल की दूरी अधिक है तथा उन्हें निबंधन धार्य के लिये बहुत परेशान होना पड़ता है ;

(4) यदि उपर्युक्त खंडों के उत्तर स्वीकारात्मक हैं, तो क्या सरकार परबता प्रखंड कार्यालय के पुराने भवन का उपयोग निबंधन विभाग के कार्यालय हेतु अधिग्रहित करने का विचार रखती है, नहीं, तो क्यों ?



## पढ़ाई प्रारंभ करना

\*100. श्री नरेन्द्र नारायण यादव (क्षेत्र संख्या-70 आलमनगर)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि मधेपुरा जिलान्तर्गत प्रखंड आलमनगर में एन0 के0 एम0 हाई स्कूल के प्रांगण में मॉडल हाई स्कूल पाँच वर्षों से बनकर तैयार है, परन्तु पढ़ाई अबतक नहीं शुरू हुई है, यदि हाँ, तो क्या सरकार उक्त भवन में पढ़ाई का कार्य प्रारंभ करने का विचार रखती है, नहीं, तो क्यों ?

## डिग्री कॉलेज बनाना

\*101. श्री गोपाल रविदास (क्षेत्र संख्या-188 फुलवारी (अ0जा0))--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि पटना जिलान्तर्गत फुलवारीशरीफ विधान सभा में ग्रामीण एवं शहरी युवाओं की आबादी भारी संख्या में है; लेकिन डिग्री कॉलेज नहीं रहने के कारण छात्र-छात्राओं को दूसरी जगह पर जाना पड़ता है, जिससे छात्राओं को काफी कठिनाई होती है, यदि हाँ, तो क्या सरकार फुलवारीशरीफ में डिग्री कॉलेज बनवाने का विचार रखती है, हाँ, तो कबतक, नहीं, तो क्यों ?

## पठन-पाठन की व्यवस्था

\*102. श्री अजय कुमार सिंह (क्षेत्र संख्या-166 जमालपुर)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि मुंगेर जिला अन्तर्गत जमालपुर विधान सभा क्षेत्र के उच्च विद्यालय, धरहरा का भवन जर्जर है, जिससे पठन-पाठन प्रभावित हो रहा है, यदि हाँ, तो क्या सरकार उक्त विद्यालय के भवन का निर्माण कराकर पठन-पाठन की व्यवस्था कराने का विचार रखती है, नहीं, तो क्यों ?

## स्थायी प्राचार्य की प्रतिनियुक्ति

\*103. श्री जितेंद्र कुमार (क्षेत्र संख्या-171 अस्थावाँ)--क्या मंत्री, विज्ञान एवं प्रावैधिकी विभाग, यह बतलाने की कृपा करेंगे कि--

(1) क्या यह बात सही है कि नालन्दा जिला के अस्थावाँ प्रखंड मुख्यालय में अवस्थित 14वाँ राजकीय पॉलीटेक्निक कॉलेज में स्थायी प्राचार्य नहीं है ;

(2) क्या यह बात सही है कि उक्त कॉलेज के प्रभारी प्राचार्य अन्य कई कॉलेज के भी प्रभारी हैं, जिसके कारण कॉलेज के कार्य का सही संचालन एवं पठन-पाठन सही ढंग से नहीं हो रहा है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त राजकीय पॉलीटेक्निक कॉलेज में स्थायी प्राचार्य की प्रतिनियुक्ति करने का विचार रखती है, हाँ, तो कबतक, नहीं, तो क्यों ?

## विज्ञापन रद्द करना

\*104. श्री संजय सरावगी (क्षेत्र संख्या-83 दरभंगा)--स्थानीय हिन्दी दैनिक समाचार-पत्र के दिनांक 9 जुलाई, 2021 के अंक में प्रकाशित संबंधी शीर्षक "+2 शफी मुस्लिम हाई स्कूल, लहेरियासराय, दरभंगा में शिक्षकों की आवश्यकता" विज्ञापन को ध्यान में रखते हुये क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि दरभंगा के लहेरियासराय स्थित +2 शफी मुस्लिम हाई स्कूल में उर्दू, अंग्रेजी, हिन्दी, सामाजिक विज्ञान तथा गणित के एक-एक पद पर भर्ती के लिये योग्य अभ्यर्थियों से 25 जुलाई, 2021 तक आवेदन आमंत्रित किये गये हैं ;

(2) क्या यह बात सही है कि उक्त विज्ञापन में अंग्रेजी, सामाजिक विज्ञान, विज्ञान एवं गणित के शिक्षकों की नियुक्ति हेतु भी उर्दू की जानकारी को आवश्यक बताया गया है, जिससे गैर उर्दू जानकार योग्य अभ्यर्थी आवेदन नहीं कर पा रहे हैं ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार ऐसे दोषपूर्ण विज्ञापन को रद्द करने का विचार रखती है, यदि हाँ, तो कबतक, नहीं, तो क्यों ?



## स्टेडियम का निर्माण

\*105. श्रीमती गायत्री देवी (क्षेत्र संख्या-25 परिहार)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि--

(1) क्या यह बात सही है कि सरकार का निर्णय है कि युवाओं को खेल-कूद में प्रोत्साहित करने के लिए सभी प्रखंडों में एक स्टेडियम का निर्माण करेगी ;

(2) क्या यह बात सही है कि सीतामढ़ी जिला के परिहार प्रखंड अंतर्गत कोरिया पीपरा हाई स्कूल (10+2) में स्टेडियम नहीं है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त हाई स्कूल में स्टेडियम निर्माण कराने का विचार रखती है, हाँ, तो कबतक, नहीं, तो क्यों ?

## सांस्कृतिक भवन का निर्माण

\*106. श्री वीरेंद्र प्रसाद गुप्ता (क्षेत्र संख्या-9 सिकटा)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि--

(1) क्या यह बात सही है कि पश्चिमी चंपारण में बंगाली शरणार्थी मैनाटाड़ प्रखण्ड के कई पंचायतों में वास करते हैं और उनकी भाषा एवं संस्कृति का संरक्षण नहीं हो रहा है ;

(2) क्या यह बात सही है कि बंगाली शरणार्थी समाज की संस्कृति के संरक्षण के लिए उस क्षेत्र में मैनाटाड़ प्रखण्ड के तिलोजपुर या अन्य बंगाली शरणार्थी बहुल गांव में बांग्ला भाषा के शिक्षण की व्यवस्था के साथ सांस्कृतिक भवन एवं पुस्तकालय का निर्माण नहीं हुआ है ;

(3) यदि उपर्युक्त खण्डों के उत्तर स्वीकारात्मक हैं, तो क्या सरकार मैनाटाड़ प्रखण्ड के उक्त जगह पर बांग्ला शिक्षण, बांग्ला साहित्य एवं पुस्तकालय की व्यवस्था के साथ सांस्कृतिक भवन निर्माण कराने का विचार रखती है, हाँ, तो कबतक, नहीं, तो क्यों ?

## शौचालय और पानी की व्यवस्था

\*107. श्री कुमार शैलेन्द्र (क्षेत्र संख्या-152 बिहपुर)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि भागलपुर जिलान्तर्गत बिहपुर विधान सभा के खरीक प्रखण्ड में ढोडिया-दापुर पंचायत के उत्क्रमित माध्यमिक विद्यालय में छात्र-छात्राओं के लिए शौचालय और पानी की व्यवस्था नहीं है, जिसकी वजह से छात्राओं को कठिनाई होती है, यदि हाँ, तो सरकार कबतक उक्त विद्यालय में शौचालय और पानी की व्यवस्था कराने का विचार रखती है, नहीं, तो क्यों ?

## उत्क्रमित करना

\*108. डॉ० रामानुज प्रसाद (क्षेत्र संख्या-122 सोनपुर)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि सारण जिला के दिघवारा प्रखंड अंतर्गत कुरैया पंचायत चारों ओर नदी से घिरा हुआ है, जहाँ उच्च विद्यालय के अभाव में छात्र-छात्राएँ उच्च शिक्षा से वंचित रह जाते हैं। उक्त पंचायत स्थित मध्य विद्यालय, पगुराहाँ उच्च विद्यालय में उत्क्रमण की सारी अर्हताएँ रखती है, यदि हाँ, तो क्या सरकार उक्त विद्यालय को उच्च विद्यालय में उत्क्रमित करने का विचार रखती है, नहीं, तो क्यों ?

## मूलभूत सुविधा उपलब्ध कराना

\*109. श्री ललित कुमार यादव (क्षेत्र संख्या-82 दरभंगा ग्रामीण)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि दरभंगा जिला अंतर्गत उत्क्रमित माध्यमिक विद्यालय, देवीपुर फुलवन एवं गंज भंडारीसों में मूलभूत सुविधा (भवन, विषयवार शिक्षक एवं अन्य) के अभाव में व्यवस्थित पठन-पाठन नहीं हो पा रहा है, यदि हाँ, तो सरकार कबतक उक्त दोनों विद्यालयों में मूलभूत सुविधा (भवन, विषयवार शिक्षक एवं अन्य) उपलब्ध कराना चाहती है, नहीं, तो क्यों ?



\*110. श्री अजीत कुमार सिंह (क्षेत्र संख्या-201 डुमराँव)--क्या मंत्री, शिक्षा विभाग, यह बतलाने की कृपा करेंगे कि--

- (1) क्या यह बात सही है कि राज्य के प्रत्येक मध्य विद्यालयों में शारीरिक शिक्षा एवं स्वास्थ्य अनुदेशक की बहाली अनिवार्य है ;
- (2) क्या यह बात सही है कि इस पद के लिए आयोजित परीक्षा का परिणाम घोषित होने के बाद भी कोई बहाली नहीं हुई है ;
- (3) यदि उपर्युक्त खण्डों के उत्तर स्वीकारात्मक हैं, तो क्या सरकार शारीरिक शिक्षा एवं स्वास्थ्य अनुदेशक की बहाली करने का विचार रखती है, नहीं, तो क्यों ?

#### शिक्षकों का पदस्थापन

\*111. श्री रत्नेश सादा (क्षेत्र संख्या-74 सोनवर्षा (अ०जा०))--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि सहरसा जिलान्तर्गत सोनवर्षा प्रखण्ड के कोपा पंचायत के मकरी महादलित टोला में वर्ष 2006 में नवसृजित प्राथमिक विद्यालय की स्थापना हुई थी परंतु 15 वर्ष बीत जाने के बाद भी उक्त विद्यालय में शिक्षकों का पदस्थापन नहीं होने के कारण पठन-पाठन पूर्णरूपेण ठप है और महादलित परिवार के बच्चे शिक्षा से वंचित है, यदि हाँ, तो सरकार कबतक नवसृजित प्राथमिक विद्यालय मकरी, महादलित टोला में शिक्षकों का पदस्थापन करते हुए पठन-पाठन का कार्य प्रारंभ कराने का विचार रखती है, नहीं, तो क्यों ?

#### स्टेडियम का निर्माण

\*112. श्रीमती मंजु अग्रवाल (क्षेत्र संख्या-226 शेरघाटी)--क्या मंत्री, कला, संस्कृति एवं युवा विभाग, यह बतलाने की कृपा करेंगे कि क्या यह बात सही है कि गया जिला के डोभी प्रखंड में स्टेडियम नहीं है, जबकि उक्त प्रखंड स्थित कंजीयर स्कूल के मैदान में स्टेडियम निर्माण हेतु भूमि उपलब्ध है, यदि हाँ, तो सरकार उक्त प्रखंड में स्थित उपलब्ध भूमि पर स्टेडियम का निर्माण कबतक कराने का विचार रखती है, नहीं, तो क्यों ?

#### भवन का नवनिर्माण कराना

\*113. श्रीमती संगीता कुमारी (क्षेत्र संख्या-204 मोहनिया (अ०जा०))--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि कैमूर जिलान्तर्गत मोहनिया विधान सभा क्षेत्र के उच्च विद्यालय, वदुपर एवं उच्च विद्यालय, सलथुआ का +2 उच्च विद्यालय में उत्क्रमण विगत पांच वर्ष पूर्व किया गया था, परन्तु भवन के आभाव में +2 के शिक्षण कार्यों में असुविधा होती है साथ ही पूर्व निर्मित भवन विगत पांच वर्षों से जीर्ण-शीर्ण अवस्था में है यदि हाँ, तो क्या सरकार उक्त विद्यालयों में अतिरिक्त कमरों के साथ भवन का नवनिर्माण कराने का विचार रखती है, हाँ, तो कबतक, नहीं, तो क्यों ?

#### छत की मरम्मत

\*114. श्री कुमार शैलेन्द्र (क्षेत्र संख्या-152 बिहपुर)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि भागलपुर जिलान्तर्गत खरीक प्रखण्ड के उत्क्रमित माध्यमिक विद्यालय, दादपुर में प्रधानाध्यापक के कर्णांकित कक्ष की छत जर्जर है एवं उसमें मूलभूत सुविधा की व्यवस्था नहीं है, यदि हाँ, तो सरकार उक्त कक्ष की मरम्मत एवं मूलभूत सुविधा उपलब्ध कराने का विचार रखती है, नहीं, तो क्यों ?

पटना :

दिनांक 27 जुलाई, 2021 (ई०)

भूदेव राय,

प्रभारी सचिव,

बिहार विधान सभा ।